

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീവല്ലഭാചാർയ വിരചിതം

|| ശ്രീനന്ദകുമാരാഷ്ടകം ||

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ

## ॥ ശ്രീനന്ദകുമാരാഷ്ടകം ॥

സുന്ദരഗോപാലം ഉരവനമാലം നയനവിശാലം ദുഃഖഹരം  
വൃന്ദാവനചന്ദ്രം ആനന്ദകന്ദം പരമാനന്ദം ധരണീധരം |  
വല്ലഭഘനശ്യാമം പൂർണ്ണകാമം അത്യഭിരാമം പ്രീതികരം  
ഭജ നന്ദകുമാരം സർവ്വസുഖസാരം തത്ത്വവിചാരം ബ്രഹ്മപരം || 1 ||

സുന്ദരവാരിജവദനം നിർജ്ജിതമദനം ആനന്ദസദനം മുകുടധരം  
ഗുഞ്ജാകൃതിഹാരം വിപിനവിഹാരം പരമോദാരം ചീരഹരം |  
വല്ലഭപടപീതം കൃതലപവീതം കരനവനീതം വിബുധവരം  
ഭജ നന്ദകുമാരം സർവ്വസുഖസാരം തത്ത്വവിചാരം ബ്രഹ്മപരം || 2 ||

ശോഭിതമുഖധൂലം യമുനാകൂലം നിപടഅതൂലം സുഖദതരം  
മുഖമണ്ഡിതരേണും ചാരിതയേനും വാദിതവേണും മധുരസുരം |  
വല്ലഭമതിവിമലം ശുഭപദകമലം നഖരുചി അമലം തിമിരഹരം  
ഭജ നന്ദകുമാരം സർവ്വസുഖസാരം തത്ത്വവിചാരം ബ്രഹ്മപരം || 3 ||

ശിരമുകുടസുദേശം കുഞ്ചിതകേശം നടവരവേശം കാമവരം  
മായാകൃതമനുജം ഹലധരഅനുജം പ്രതിഹതദനുജം ഭാരഹരം |  
വല്ലഭവ്രജപാലം സുഭഗസുചാലം ഹിതമനുകാലം ഭാവവരം  
ഭജ നന്ദകുമാരം സർവ്വസുഖസാരം തത്ത്വവിചാരം ബ്രഹ്മപരം || 4 ||

ഇന്ദീവരഭാസം പ്രകടസുരാസം കുസുമവികാസം വംശീധരം  
ഹൃതമന്ദമമാനം രൂപനിധാനം കൃതകലഗാനം ചിത്തഹരം |  
വല്ലഭമൃദുഹാസം കുഞ്ജനിവാസം വിവിധവിലാസം കേലികരം  
ഭജ നന്ദകുമാരം സർവ്വസുഖസാരം തത്ത്വവിചാരം ബ്രഹ്മപരം || 5 ||

അതിപരപ്രവീണം പാലിതദീനം ഭക്താധീനം കർമ്മകരം  
മോഹനമതിധീരം ഫണിബലവീരം ഹതപരവീരം തരലതരം |

വല്ലഭവ്രജരമണം വാരിജവദനം ഹലധരശമനം ശൈലധരം  
ഭജ നന്ദകുമാരം സർവ്വസുഖസാരം തത്ത്വവിചാരം ബ്രഹ്മപരം || 6 ||

ജലധരദ്യുതിഅംഗം ലലിതത്രിഭംഗം ബഹുകൃതരംഗം രസികവരം  
ഗോകുലപരിവാരം മദനാകാരം കുഞ്ജവിഹാരം ഗുഡതരം |  
വല്ലഭവ്രജചന്ദ്രം സുഭഗസുചരണം കൃതആനന്ദം ഭ്രാന്തിഹരം  
ഭജ നന്ദകുമാരം സർവ്വസുഖസാരം തത്ത്വവിചാരം ബ്രഹ്മപരം || 7 ||

വന്ദിതയുഗചരണം പാവനകരണം ജഗദുഭയരണം വിമലധരം  
കാലിയശിരഗമനം കൃതഫണിനമനം ഘാതിതയമനം മൃദുലതരം |  
വല്ലഭദുഃഖഹരണം നിർമ്മലചരണം അശരണശരണം മുക്തികരം  
ഭജ നന്ദകുമാരം സർവ്വസുഖസാരം തത്ത്വവിചാരം ബ്രഹ്മപരം || 8 ||

|| ഇതി ശ്രീനന്ദകുമാരാഷ്ടകം സംപൂർണം ||